

Law of blasphemy in the light of Quran and Sunnah

ABSTRACT

Whoever is blasphemous with reference to the honour of Holy Prophet s.a.w is a scoundrel and an evil force on this earth. The Muslim Ummah agrees to the point that he or she deserves a capital punishment. Blasphemy with this special reference is a sin in itself and there are clear-cut orders in the Holy Quran regarding its punishment. In the verses of Sura Ahzaab and Sura Tauba, the word 'aza' has been used. Aza in arabic means 'to torture physically, abuse verbally, blame, or use improper or rude language against Holy Prophet (s.a.w). Generally 'aza' stands for insulting Holy Prophet (s.a.w) in any form. Allah has not allowed any one to behave towards Holy Prophet (s.a.w) in an unbecoming manner. As Sura Ahzab states nobody is allowed to torture Holy Prophet (s.a.w). The Holy Quran states that a blasphemer is to be hanged to death. Holy Prophet (s.a.w) in his life time, sentenced a blasphemer to death. Scholars of all schools of thought in Islam agree to capital punishment as a final punishment for a blasphemer. However they disagree at the possibility of provision of repentance and return to Allah, but they agree if an adult Muslim is guilty of deliberate blasphemy he or she is definitely to be hanged. The blasphemer will be punished according the law of the land. If provision of law on this particular clause is not available even then, the scholars agree, that law of the land is to be followed because according to Quranic teachings a certain system should prevail in a country. This system should be in accordance with Quran and Sunnah so that punishment should be carried out according to Quranic principles.

توہین رسالت کی سزا قرآن و سنت کی نظر میں

تحریر: ڈاکٹر سجاد علی استوری

e-mail: drastori@yahoo.com

آنین پاکستان کو اسلامی نظریات کی بنیادوں پر وضع کیا گیا ہے۔ جس میں جرم و سزا کے حوالے سے بھی قوانین موجود ہیں جنہیں ”حدود و تعزیرات پاکستان“ کہا جاتا ہے۔ آئین کے اس حصے میں مختلف جرائم اور اس کی سزا میں معین کی گئی ہیں، جس کے مطابق کچھ جرائم ایسے ہیں جن کی انتہائی سزا ”سزاۓ موت“ ہے۔ ان جرائم میں اہم ترین اور موضوع بحث جرم توہین رسالت ہے۔ پچھلے دنوں آسینہ نامی خاتون کو پاکستان کے ایک سینئن کورٹ نے اسی جرم کی پاداش میں سزاۓ موت کا فیصلہ نیا، کچھ دنوں بعد بعد پنجاب کے گورنر کا قتل ہو جس کا ایک تعلق توہین رسالت ہے بھی قرار دیا جاتا ہے۔ جس کے بعد یہ موضوع بہت زیادہ اہمیت کے حامل بن گیا ہے۔ اس واقعہ کے بعد علماء اور محققین کی طرف سے توہین رسالت کی سزا کے بارے میں مختلف رائے سامنے آئے۔ جو علماء اس کی مخالفت کرتے ہیں ان کا کہنا ہے کہ قرآن و سنت میں توہین رسالت کی حد ”سزاۓ موت“ موجود نہیں ہے۔ دوسری طرف آئین کے آرنسکل C-295 کے مطابق حضرت محمد صل اللہ علیہ وآلہ وسلم کی شان میں گستاخی کرنے والا کی انتہائی سزا ”سزاۓ موت“، قرار دی گئی ہے۔ یہاں پر اس بات کا صحیح جائزہ لینا ضروری ہے کہ کیا قرآن و حدیث میں اس جرم کی سزا کے بارے میں کوئی واضح نص موجود ہے یا یہ اجتہادی پہلو کا حامل مسئلہ ہے یا یہ کہ مسلمانوں کو اپنے رسول ﷺ سے والہانہ محبت اور عقیدت ہے اس لئے یہ ایک خالصتاً مسلمان زہنیت کا اختراع ہے۔ اگرچہ اس قانون سے متعلق دیگر بہت سے اعتراضات اور سوالات بھی کئے جاتے ہیں۔ لیکن وہ تمام اعتراضات ٹانوں ہیں اگر قرآن و سنت میں اس جرم کی ”سزاۓ موت“ پنص صریح موجود ہو تو پھر سوال پیدا ہوتا ہے کہ گستاخی کی حد کیا ہے؟ گستاخی کے شواہد کے معیار اور مقدار کیا ہیں؟ کیا قوانین سلطنت سے ہٹ کر گستاخ رسول کو موت کے گھاث اتارا جاسکتا ہے؟ کیا ملکی عدالت کے علاوہ بھی کوئی شخص یا گروہ ذاتی طور پر گستاخ رسول کو سزا دینے کا استحقاق رکھتا ہے؟ لیکن ہمارا موضوع بحث زیادہ تر صرف دسوالوں سے متعلق ہے کہ کیا توہین رسالت کی سزاۓ موت نص قرآن سے ثابت ہے؟ کیا رسول اکرم ﷺ نے اپنی حیات طیبہ میں اپنے گستاخوں کو سزاۓ موت دی تھی؟ اگر قرآن و سنت طیبہ سے توہین رسالت کی سزاۓ موت ثابت ہو جائے تو پھر اس کی عملداری کا مرحلہ آتا ہے۔ اور عملداری کے قانون میں کوئی سقم ہو تو اس سے اصلاح نہیں ہوتا ہے بلکہ عملداری کے قانون میں بہتری پیدا کرنے کی ضرورت پیدا ہوتی ہے۔

توہین رسالت قرآن کی نظر میں:

حیات نبوی میں جن افراد نے شان رسالت میں گستاخی کی ہے اللہ تعالیٰ نے ان میں سے اکثر افراد کو مرکز لعنت قرار دیا

توہین رسالت کی سزا قرآن و سنت کی نظر میں

ہے۔ ان میں سے اکثر مکہ کے رہنے والے تھے اور ایک بڑی تعداد ان لوگوں کی تھی جو کسی نہ کسی حوالے سے رسول اکرم ﷺ کے ذاتی طور پر جانے والے تھے کچھ رشته دار تھے تو کچھ محلے دار اور بمساہید دار تھے یہ لوگ منصوبہ بندی کے تحت آپ ﷺ کو ستاتے تھے اور کوئی موقع فروغ زاشت نہیں کرتے تھے جس میں آپ کی توہین نہیں کرتے ہوں۔ آپ ﷺ پر کی زندگی میں منصوبہ بندی کے تحت جتنے بھی توہین آمیز واقعات رونما ہوئے ان واقعات کے پیچھے بالواسطہ یا بلا واسطہ آپ ﷺ کے پیچا ابو لہب ہی کی کارستیاں ہوتی تھی تو دوسری طرف ان کی یہوی بھی سب سے بڑی گستاخ رسول تھی۔ رشتے میں رسول ﷺ کی پیچی ہونے کے ناطے اس مفسدہ کو دوسروں کے مقابلے میں شان رسالت میں گستاخی کرنے کے زیادہ موقع حاصل تھے۔ اللہ تعالیٰ نے ان دونوں میاں یہوی کو مورد لعنت بنا�ا۔

”تَبَّثْ يَدَا أَبِي لَهَبٍ وَتَبَّ. مَا أَغْنَى عَنْهُ مَالُهُ وَمَا كَسَبَ. سَيَضْلُلَ نَازًا ذَاتَ لَهَبٍ. وَأَمْرَأَتُهُ حَمَّالَةُ الْحَطَبِ. فِي جِيدِهَا حَبْلٌ مِنْ مَسَدٍ(۱)“

ابو لہب کے (دونوں) ہاتھ کٹ جائیں، یادہ ہلاک ہو جائے اور خسارہ اٹھائے۔ نہ اس کا مال اس کے پیچھا کام آیا اور نہ جو اس نے کمایا۔ وہ بہت بھڑکتی ہوئی آگ میں داخل ہو گا، اور اس (ابو لہب) کی یہوی (اروٹی بنت حرب) بھی بھڑکتی ہوئی آگ میں داخل ہو گی جو اپنے دوش پر ایندھن اٹھائی ہے اور اس کی گردن میں رتی یا گردن بند ہے۔“

صحیح بخاری میں اس سورہ کی تفسیر اور ابو لہب کی شان رسالت میں گستاخی کے بارے میں متعدد روایات درج ہیں:

عن ابن عباس: أن النبي صلى الله عليه وسلم خرج إلى البطحاء، فصعد الجبل فنادى: يا صباهاه. فاجتمعوا إليه قريش، فقال: أرأيتم ان حدثكم أن العدو مُصْبِحُكم أو مُمسِكُكم، أكتم تصدقونى؟ . قالوا: نعم. قال: فأنزل الله: {تَبَّثْ يَدَا أَبِي لَهَبٍ وَتَبَّ} إلى آخرها. وفي رواية: فقام ينفضن يديه، وهو يقول: تبا لك سائر اليوم. ألهذا جمعتنا؟ فأنزل الله: تَبَّثْ يَدَا أَبِي لَهَبٍ وَتَبَّ (۲)

ابن عباس سے روایت ہے کہ نبی ﷺ ایک دفعہ مکہ کی طرف نکلے اور ایک پہاڑی پر چڑھ کر یہ ندادی ”یاصباهاه“ اس ند پر اہل قریش وہاں جمع ہوئے تو آپ ﷺ نے ان سے فرمایا ”کیا تمہیں معلوم ہے کہ اگر میں تمہیں یہ کہو کہ تمہارا دشمن صحیح و شام تمہارے ساتھ ہے تو کیا تم مجھ پر یقین کرو گے؟ انہوں نے ہاں میں جواب دیا۔ تو آپ ﷺ نے فرمایا: میں تمہاری طرف ڈرانا والا ہنا کر بھیجا گیا ہوں۔ ابو لہب بول اٹھا کیا تم نے ہمیں اسے لئے یہاں جمع کیا ہے؟ تمہارے ہاتھ کٹ جائیں (نحوہ باللہ) اتنے میں اللہ نے یہ آیت نازل کی ”تبت بیدا۔۔۔۔۔“ اور ایک دوسری روایت میں ہے کہ ابو لہب اٹھا اور حضور ﷺ کے دونوں ہاتھ پکڑ کر (گستاخانہ

توہین رسالت کی سزا قرآن و مت کی نظر میں

انداز میں) میں کہا کہ تمہارے ہاتھ کٹ جائیں۔ کیا تم نے ہمیں یہاں اسی لئے جمع کیا ہے۔ اتنے میں اللہ نے آیت (بت بت یدا۔۔۔) نازل فرمائی۔

ابولھب هذا هو أحد أعمام رسول الله صلى الله عليه وسلم واسمها عبد العزى بن عبد المطلب، وكنيته أبو عتبة. وإنما سمي "أبا لھب" لاشراق وجهه، وكان كثیر الأذية لرسول الله صلى الله عليه وسلم والبغضة له، والازدراء به، والتقصص له ولدينه. (۳)

ابولھب رسول ﷺ کے بچاؤں میں سے تھا اس کا اصل نام عبد العزی بن عبد المطلب تھا۔ اس کی کنیت ابو عتبہ تھی لیکن وہ ابو لھب سے ہی مشہور تھا کیونکہ اس کا چہرہ پچدار تھا۔ یہ رسول اکرم ﷺ کو بہت زیادہ اذیت (تکلیف) دیتا تھا اور رسول ﷺ سے بغض و کینہ رکھتا تھا اور ذات رسول اور دین رسول کی تحقیر و تذلیل کرتا تھا۔

سورہ لھب کی آیات کی تفسیر کو دیکھا جائے تو یہ بات واضح ہو جاتی ہے کہ ابو لھب صرف دشمن دین ہی نہیں بلکہ شارع دین کی شان میں گستاخیوں میں بھی بہت آگے تھے۔ جب اس نے رسول ﷺ کی شان میں گستاخی کرتے ہوئے ہاتھ کٹنے کا گستاخانہ جملے کہا تو اللہ تعالیٰ نے اپنے نبی ﷺ کا دفاع کرتے ہوئے ان کے ہاتھ کاٹنے کا حکم دیا۔ تو ابو لھب کا ہاتھ کاٹنے کا حکم صرف آخرت تک ہی کوں محصور کیا جا رہا ہے۔ اگر دنیا میں بھی ممکن ہو تو اس سزا کی عملداری میں کوئی ممانعت ان آیات میں نظر نہیں آتی ہے۔

مکی زندگی میں رسول کی مخالفت میں پیش پیش شخص "غض بن شریق" بھی تھا۔ جو رسول اکرم ﷺ کے خلاف زبان درازی کیا کرتا تھا۔ اس بدجنت کو رسول اللہ کا سامنا ہوتا تھا تو یہ رسول اللہ پر علانية کالیاں بکتا، آنکھیں میزھی کر کے اشارے کرتا اور لعن و طعن کرتا تھا۔ اللہ تعالیٰ نے اس شخص پر سورہ الهمزة میں لعنت بھیجی۔ "وَيْلٌ لِّكُلِّ هُمَزَةٍ لَمَزَةٍ ۝ هُرُونٌ طَعْنَ كَرْنَے وَالَّى كَرْنَے لَتَبَّاعِي" ہے۔ ابن عباس سے روایت ہے۔

باستناده عن ابن عباس في قوله تعالى {وَيْلٌ} شدة عذاب ويقال ويل واد في جهنم من قبح ودم ويقال جب في النار {لُكْلُ هُمَزَةٍ} مفتاح للناس من خلفهم {الْمَزَةُ} طعن لاعن فحاش في وجوههم . نزلت هذه الآية في الأحسن بن شريقي ويقال في الوليد بن المغيرة المخزومني وكان يفتاح النبي صلى الله عليه وسلم من خلفه ويطعن في وجهه (۴)

ابن عباس سے روایت ہے کہ ویل کے معنی شدید عذاب کے ہیں اور یہ بھی کہا جاتا ہے یہ جہنم میں خون پیپ سے بھری ہوئی ایک جگہ ہے۔ اور کہا جاتا ہے کہ ہر لعن طعن کرنے والا کو آگ میں ڈالا جائے گا۔ (کل همزہ) اس کے معنی لوگوں کے پیٹھ پیچھے رہائی کرنے کو کہا جاتا ہے۔ جب کہ (لمزة) کے معنی لعن و طعن کرنے والا اور لوگوں کے سامنے رہائی کرنے والے کو کہتے ہے اور یہ آیت غض بن شریق کے بارے میں نازل ہوئی ہے۔ بعض مفسرین کہتے ہیں کہ اس آیت سے مراد ولید بن مخیرہ الحنفی ہے کیونکہ وہ حضور ﷺ کے پیٹھ

توہین رسالت کی سزا قرآن و سنت کی نظر میں

بیچھے غیبت (توہین) کیا کرتا تھا اور سامنے لعن و طعن کیا کرتا تھا۔“

مفسرین نے ان سزاوں کو صرف جہنم تک محدود کیا ہے۔ جبکہ ان سزاوں کو دنیاوی جسمانی سزاوں سے منسوب کرنے میں کوئی ممانعت نظر نہیں آتی ہے۔

مکہ کے د مشہور آدمی بن خلف اور اس کا بھائی ابی بن خلف بھی گتاخان رسول میں سے تھے۔ ابی بن خلف اکثر رسول

اکرم ﷺ کی ذات کی توہین کیا کرتا تھا۔

”قال الواقدی وحدثني يونس بن محمد الظفری عن عاصم بن عمر عن عبد الله بن

كعب بن مالك عن أبيه قال كان أبي بن خلف قد فی فداء ابنته و كان أسر يوم بدر فقال

يا محمد ان عندی فرسالي أعلفها فرقا من ذرة كل يوم لأقتلک علیها فقال رسول الله،

بل أنا أقتلک علیها ان شاء الله تعالى (۵)

یہ آدمی اکثر ویشور رسول اللہ کو آپ ﷺ کے منہ پر ہی قتل کی دھمکیاں دیا کرتا تھا ایک مرتبہ جو اب رسول اللہ نے بھی انہیں کہا میں تمہیں قتل کروں گا۔“ رسول ﷺ کی پیشگوئی سو فیصد پوری ہوئی ”وقتل أبي بن خلف يوم أحد، قتلته النبي صلى الله عليه وآلہ بیده، ذکرہ قتادة۔(۶) اور احد کے دن ابی بن خلف کا قتل ہوا۔ اس کا قتل اللہ کے رسول ﷺ نے خود اپنے ہاتھوں سے کی ہے۔ اس کا ذکر قتادہ نے بھی کیا ہے“

مکہ میں رسول اکرم ﷺ کی شان میں گستاخی کرنے والوں میں پیش پیش ابو جہل بھی تھا۔ جو اکثر ویشور رسول ﷺ کی شان کے خلاف گالیاں بکتا تھا یہاں تک کہ ”ایک روز ابو جہل کوہ صفا کے نزدیک رسول ﷺ کے پاس سے گزرا اور آپ ﷺ کو ایذا پہنچائی اور رخت سوت کہا۔ رسول اللہ خاموش رہے لیکن اس کے بعد اس نے آپ ﷺ کے سر پر ایک پتھر دے مارا، جس سے ایسی جوٹ آئی کہ خون بیٹکا۔“ (۷) اہل مکہ انہیں ابو الحکمه (Father of the Wisdom) سے پکارتے تھے۔ ہشت دھرمی اور حنفی کی کھل کر مخالفت کرنے پر رسول ﷺ نے انہیں ابو جہل (Father of the illiteracy) کا لقب دیا تھا۔ ”قرآن نے ان ہی کے بارے میں فرمایا ہے۔

”أَرَأَيْتَ إِن كَذَّبَ وَقَوْلِيٍّ أَلَمْ يَعْلَمْ بِإِنَّ اللَّهَ يَرَىٰ كَلَّا لَيْنَ لَمْ يَتَّهِ لَتَسْفَعَا بِالنَّاصِيَةِ . نَاصِيَةٌ

كاذبة خاطئة۔ (۸)

کیا تو نہیں دیکھتا ہے کہ اس نے (رسول) کو جھٹایا اور منہ پھیر لیا۔ کیا وہ نہیں جانتا کہ اللہ دیکھ رہا ہے؟ خبردار اگر وہ (گستاخی رسالت سے) باز نہ آیا تو ہم ضرور (ابو جہل کو) پیشانی کے بالوں سے پکڑ کر گھسیتیں گے۔ وہ پیشانی جو جھوٹی، خطا کار ہے۔“

یہ سزا بھی دنیاوی جسمانی سزا ہی کی طرف اشارہ ہے۔ جنگ بدر میں عبد اللہ بن مسعود نے ابو جہل کا سر قلم کیا اور پھر سر کے بالوں کو پکڑ کر

توہین رسالت کی سزا قرآن و سنت کی نظر میں

ز میں سے کھنچتے ہوئے پیغمبر خدا ﷺ کی خدمت میں لے کر آئے۔ رسول اکرم ﷺ نے فرمایا یہ فرعون قریش ہے۔ اس واقعہ کو بہت سے قدیم اور جدید مفسرین نے لکھا ہے۔

کی زندگی میں دشمنان دین و رسول ﷺ کو داعی الی اللہ کے منصب سے دور کھنکے کے لئے ہر طرح کے حیلوں اور بہانوں کو تراشتے تھے اور اس طاق میں رہتے تھے کہ کوئی بھی بہانہ ہاتھا آجائے تو رسول ﷺ کی عظمت و حیثیت کو محروم کیا جائے۔ چنانچہ رسول ﷺ کے فرزند عبد اللہ کا انتقال ہوا تو بہت سارے دشمنان دین و رسول ﷺ نے توہین رسالت کی تاپک جسارت کیا جن میں عاص بن وائل پیش پیش تھے۔

”ابن عباس قال: كان أكْبَرُ ولدِ رَسُولِ اللهِ (صَلَّى اللَّهُ عَلَيْهِ وَآلِهِ وَسَلَّمَ) الْقَاسِمُ ثُمَّ زَيْبٌ ثُمَّ عَبْدُ اللَّهِ ثُمَّ أُمُّ كُلُّ ثُومٍ ثُمَّ فَاطِمَةُ ثُمَّ رُقِيَّةُ فَمَاتَ الْقَاسِمُ وَهُوَ أَوَّلُ مَيِّتٍ مِّنْ وَلَدِهِ بِمَكَّةَ ثُمَّ مَاتَ عَبْدُ اللَّهِ فَقَالَ الْعَاصِمُ بْنُ وَائِلَ السَّهْمِيُّ قَدْ انْقَطَعَ نَسْلُهُ فَهُوَ أَبْتَرُ فَأَنْزَلَ اللَّهُ "إِنْ شَاءَكَ هُوَ الأَبْتَرُ". (۹)

ابن عباس سے روایت ہے کہ رسول اکرم ﷺ کے سب سے بڑے فرزند قاسم تھا اس کے بعد زینب پھر عبد اللہ پھر امام کلثوم پھر فاطمہ پھر رقیہ تھی۔ جب قاسم کا انتقال ہوا جو کہ آپ ﷺ کی اولاد میں سے پہلی موت تھی جو مکہ میں ہوئی تھی اس (کچھ ہی عرصہ) کے بعد حضرت عبد اللہ کا بھی انتقال ہوا جاتا تو عاص بن وائل سہمی نے کہا کہ (نوعز باللہ) ان (رسول ﷺ) کی نسل منقطع ہوئی اور وہ ابتر ہے۔ تو اللہ نے (اس کے جواب میں اس کی مذمت کرتے ہوئے) کہا ”بے شک اے رسول ﷺ تمہارے دشمن بے نام و دشان رہیں گے۔“

رسول اللہ کی شان میں گستاخی کرنے والوں میں ایک اہم ولید بن مغیرہ، کا ہے۔ جو کی زندگی میں رسول اللہ کو جھوٹا نبی (نوعز باللہ) کہتا تھا۔ اور آپ ﷺ کی شان کے خلاف ناقابل بیان جملے کہتا تھا۔ لعن و طعن کرتا تھا۔ قرآن نے سورہ قلم میں انہیں ”چغل خوار اور بدنسل“ سے یاد کیا ہے۔

هَمَازٌ مَّشَاءِ بَنِيْمٍ . مَنَاعٌ لِّلْخَيْرِ مُفْتَدِيْمٍ . عُتْلٌ بَعْدَ ذَلِكَ زَيْمٍ . (۱۰)

عیب جو، چغل خوار، بخیل، حد سے بڑھنے والا، لگنگا، تند مزانج، اور اس کے علاوہ بذات (رامزادہ) بھی ہے۔“

{زینم} {دعی} (لعیب فی نسبه). و كان الوليد دعیا في قريش ليس من سنهنهم ، ادعاه أبوه بعد ثمان عشرة من مولده . وقيل : بعثت أمها ولم يعرف حتى نزلت هذه الآية ، جعل جفائه دعوته أشد معايه ، لأنه اذا جفا وغلوظ طبعه قسا قلبه واجترا على كل معصية ، ولأن الغالب أن النطفة اذا خبست خبت الناشيء منها . ومن ثم قال رسول الله صلى الله عليه

وسلم : ”لا يدخل الجنة ولد الزنا ولا ولد ولد ولد“ (۱۱)

توہین رسالت کی سزا قرآن و سنت کی نظر میں

علامہ مجلسی نے بھی بخار الانوار کی جلد ۹ میں اس کا مصدق اقتضای رخ رسول ولید بن مغیرہ کو فرار دیا ہے۔ نکورہ سارے اوصاف ولید بن مغیرہ کے ہیں جس کا باپ کا پتہ نہ تھا قریش میں پروش پا کر جب اٹھا رہ برس کا ہو پکا تو مغیرہ نے اسے اپنالیا۔ کمی زندگی میں جو لوگ رسول ختم المرتبت ﷺ کی شان میں گستاخی کرنے میں پیش پیش تھے اور وقت ملنے پر سب و تم کرتے تھے ان میں سے اکثر کو اللہ تعالیٰ نے رسول اکرم ﷺ کی حیات طیبہ میں ہی عبرت ناک سزاوں اور دنیاوی عذاب پر بتلا کیا اور ان سے اپنے جبیع ﷺ کی حفاظت فرمائی جس کا وعدہ اللہ تعالیٰ نے قرآن میں کیا تھا۔ ”إِنَّا كَفَيْنَاكَ الْمُسْتَهْزِئِينَ (۱۲)“ زختری اس آیت کے ذیل میں لکھتا ہے کہ

”عن عروة بن الزبير في المستهزئين : هم خمسة نفر ذوو أستان وشرف : الواليد بن المغيرة ، والعاص بن وائل ، والأسود بن عبد يغوث ، والأسود بن المطلب ، والحرث بن الطلاطلة . وعن ابن عباس رضي الله عنه : ماتوا كلهم قبل بدر . قال جبريل عليه السلام للنبي صلى الله عليه وسلم : أمرت أن أكيفكم ، فأومأ إلى ساق الواليد فمرّ بباب فتعلق بشوبه سهم ، فلم ينفعه تعظماً لأخذه ، فأصاب عرقاً في عقبه فقطعه فمات ، وأومأ إلى أخمص العاص بن وائل ، فدخلت فيها شوكة ، فقال : لدغت لدغت وانتفتحت رجله ، حتى صارت كالرحي ومات ، وأشار إلى عيني الأسود بن المطلب ، فعمى وأشار إلى أنف الحرث بن قيس ، فامتحن قيحاً فمات ، وإلى الأسود بن عبد يغوث وهو قاعد في أصل شجرة ، فجعل ينفع رأسه بالشجرة ويضرب وجهه بالشوك حتى مات.“

عروہ بن زبیر سے روایت ہے کہ (رسول ﷺ کا) مراق اڑانے والے پانچ افراد تھے۔ ولید بن مغیرہ، عاص بن وائل، اسود بن یغوث، اسود بن المطلب، حرث بن طلاطلة، سب کے سب (جنگ) بدر سے پہلے مر گئے تھے۔ (۱۳) پس اللہ تعالیٰ نے ایک طرف رسول اکرم ﷺ کے شامم کو دنیا و آخرت میں مختلف سزاوں سے دچار کیا ہی پر بنی نواع انسان کو رسول ﷺ کا، اذیت، توہین، استہزاء، تنقیص، تفحیک، اہانت کسی بھی شکل میں مخالفت کرے اس کو قتل کرنے کا حکم صادر فرمایا:

فَاضْرِبُوا فَوْقَ الْأَغْنَاقِ وَاضْرِبُوا مِنْهُمْ كُلَّ بَنَانِ . ذَلِكَ بِأَنَّهُمْ شَاقُوا اللَّهَ وَرَسُولَهُ وَمَنْ يُشَاقِقُ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ (۱۴)

پس تم ان کی گردنوں پہ اور جوڑ جوڑ پر ضرب لگاؤ (یہ سزا) اس فتنے دیا گیا کہ انہوں نے اللہ اور اس کے رسول ﷺ کو اذیت دی اور جو اللہ اور اس کے رسول ﷺ کو اذیت دے گا تو یاد کرو اللہ سخت سزا دینے والا ہے۔“ یہ آیات مدینہ میں نازل ہوئی ہے ان آیات کے نزول کے وقت مدینہ میں ایک اسلامی ریاست معرض وجود میں آچکی تھی اسی لئے مسلمانوں کو توہین رسالت کرنے والوں کی گردن زنی کا حکم دیا گیا۔ اس سے یہ درس بھی ملتا ہے کہ دنیا کے جس کونے میں بھی توہین (۱۴)

توہین رسالت کی سزا قرآن و سنت کی نظر میں

رسالت ہو جائے تو اسلامی ریاستوں کی یہ ذمہ داری بنتی ہے کہ اس کے خلاف اقدام کرے۔ دوسری طرف یہ بات بھی ذہین نشین رہے کہ رسول کی توہین صرف فعلی نہیں بلکہ زبانی بھی ہوتی ہے۔ قرآن مجید نے رسول ﷺ کی توہین فعلی سے نہیں بلکہ زبانی توہین سے بھی منع فرمایا ہے۔

”وَمِنْهُمُ الَّذِينَ يُؤْدُونَ النَّبِيَّ وَيَقُولُونَ هُوَ أَذْنٌ قُلْ أَذْنُ حَيْرٍ لَكُمْ يُؤْمِنُ بِاللَّهِ وَيُؤْمِنُ لِلْمُؤْمِنِينَ

وَرَحْمَةً لِلَّذِينَ آمَنُوا إِنْكُمْ وَالَّذِينَ يُؤْدُونَ رَسُولَ اللَّهِ لَهُمْ عَذَابٌ أَلِيمٌ۔ (۱۵)

اور ان ہی میں (وہ لوگ) بھی ہیں جو اللہ کے نبی ﷺ کو (بدگوئی سے) اذیت پہنچانا چاہتے ہیں یہ شخص تو بہت سنن والا (یعنی کان کا کچا ہے، اسے پیغمبر ﷺ کہہ دیجئے کہ ہاں وہ بہت سنن والا ہے مگر تمہاری بہتری کے لئے۔ وہ اللہ پر یقین رکھتا ہے اور وہ مومنوں کی بات پر بھی یقین رکھتا ہے۔ اور وہ ان کے لئے سراسر رحمت ہے جو تم میں سے ایمان لائے ہیں اور جو لوگ اللہ کے رسول ﷺ کو آزار پہنچانا چاہتے ہیں ان کے لئے عذاب ہے دردناک عذاب !!!

”اس آیت میں یہ نکتہ قابل توجہ ہے کہ حضور ﷺ کی مخالفت اور شتمی میں آپ ﷺ کو کوئی جسمانی تکلیف یا اذیت نہیں پہنچائی جا رہی ہے بلکہ صرف کافروں کا کچا کہہ کر جو لوگ آپ ﷺ کو قلبی اور رہنمی اذیت پہنچاتے ہیں وہ بھی گستاخی اور توہین رسالت کا ارتکاب کرتے ہیں اور ان کے لئے بھی دردناک عذاب کی وعید ہے۔“ (۱۶)

خلاصہ کلام یہ ہے کہ رسول اللہ کی زندگی میں اسلام کی مخالفت کرنے والوں کی تعداد بہت زیادہ تھی لیکن جن لوگوں نے اسلام اور رسول اللہ کی مخالفت میں ہٹ دھری کامظاہرہ کیا رسول اکرم ﷺ کی شان میں توہین کی ان میں سے اکثر کو انشاد تعالیٰ نے مرکز لعنت قرار دیا۔ جن لوگوں نے شفuoی اور زبانی رسول ﷺ کی توہین کی تھی اللہ تعالیٰ نے اپنے رسول ﷺ کا دفاع کرتے ہوئے اس کا جواب دیا۔ جس کا مفہوم یہ ہے کہ جو لوگ آپ ﷺ کو ساحر، کذاب، صبا، بے نسل، وغیرہ سے یاد کرتے ہیں اللہ تعالیٰ نے اس کا جواب دیتے ہوئے انہیں ”ابتر، زنیم، نصیم، معتدل اثیم، عتل، کذاب، دعی، مفسد، منافق، کافر، مشرک، فاجر اور مجرم جیسے الفاظ سے پکارا ہے اور یقیناً مجرم، مفسد، مرتد، مشرک کو تمام شر انطاکی تکمیل کے بعد قتل کرنے کا حکم میں بھی کوئی اختلاف موجود نہیں ہے اور یہ بات بھی اظہر مسن اشنس ہے کہ شان رسالت میں گستاخی کرنے والا شخص مشرک، مجرم، مفسد اور مرتد کا مصدقہ بن جاتا ہے۔ اسی طرح جن لوگوں نے عملی اور فعلی طور پر رسول کی توہین کی، اللہ تعالیٰ نے ان کو بھی اسی طرح جواب دیا ہے۔ تبت یدا، جل من مسد، الحطمہ، ہاویہ، کعصف ماکول، لنسفعاً بالناصیۃ، نار مٹوصدة، نار حامیۃ، جیسے اصطلاحات سے انہیں دنیاوی اور اخروی سزاوں کا مستحق قرار دیا۔ یہی وجہ ہے کہ مدینہ میں اسلامی ریاست کے قیام کے ساتھ ہی قرآنی روح کے مطابق ایسے افراد میں سے بہت سو کو سزا میں دی گئی جن میں سے بعض کو سزا موت بھی دی گئی ہے۔ خالق کائنات اپنے رسول ﷺ کی توہین کو کسی بھی حال میں برداشت کرنے کے لئے تیار نہیں، چاہیے یہ توہین زبانی ہی کیوں نہ ہو۔ لہذا یہ اللہ تعالیٰ کا فیصلہ ہے کہ جو بھی شخص اللہ کے

توہین رسالت کی سزا قرآن و سنت کی نظر میں

رسول ﷺ کی توہین کرے گا چاہیے وہ توہین زبانی ہو یا فعلی وہ مجرم اور مفسد فی الارض ہے اور وہ دنیا اور آخرت میں بڑے سے بڑے سزا کا مختص ہے۔

وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ (۱۷)

اور جو شخص خدا اور رسول ﷺ کی مخالفت کرے گا تو یاد رہے کہ خدا بڑا اخت عذاب کرنے والا ہے۔

لکھنگو کا سیر حاصل یہ ہے کہ قرآنی آیات کے تناظر میں اللہ کے رسول ﷺ کی مخالفت اور توہین کرنے والے کی اخروی سزا میں تمام مسلمانوں میں کوئی اختلاف موجود نہیں ہے البتہ دنیاوی سزا متعلق مختلف رائے موجود ہیں۔ توہین رسالت سے متعلق قرآنی آیات پر غور کیا جائے تو یہ بات واضح ہو جاتی ہے کہ ان آیات کا تعلق دنیا اور آخرت دونوں سے ہے۔

گستاخ رسول سیرت طیبہ کی نظر میں:

جیسا کہ ذکر ہوا رسول اللہ کی می زندگی میں جن افراد نے آپ کی شان میں گستاخی کی تھی ان میں سے اکثر کے بارے میں اللہ تعالیٰ نے خود قرآن مجید میں لعنت بھیجی ہے۔ لیکن اس کے ساتھ ساتھ رسول اللہ نے بھی ان کے بارے میں بددعا کی ہے۔ اس سلسلے میں مشہور روایت حضرت عبد اللہ بن مسعود سے موجود ہے۔ جیسے اکثر مورخین اور محدثین نے بیان کیا ہے۔ صحیح بخاری و صحیح مسلم میں بھی یہ روایت آتی ہے۔

”عَنْ عَبْدِ اللَّهِ رضى الله عنه - قَالَ كَانَ النَّبِيُّ صَلَّى اللهُ عَلَيْهِ وَسَلَّمَ - يَصَلِّى فِي ظِلِّ
الْكَعْبَةِ ، فَقَالَ أَبُو جَهْلٍ وَنَاسٌ مِنْ قُرْيَشٍ ، وَنَحْرَثَ جَزُورَ بِنَاحِيَةَ مَكَّةَ ، فَأَرْسَلُوا فَجَاءُوكُمْ مِنْ
سَلَاهَا ، وَطَرَحُوهُ عَلَيْهِ ، فَجَاءَتْ فَاطِمَةُ فَالْفَتَنَةِ عَنْهُ ، فَقَالَ « اللَّهُمَّ عَلَيْكَ بِقُرْيَشٍ ، اللَّهُمَّ
عَلَيْكَ بِقُرْيَشٍ ، اللَّهُمَّ عَلَيْكَ بِقُرْيَشٍ » . لَأَبِي جَهْلٍ بْنِ هِشَامٍ ، وَعَقْبَةَ بْنِ رَبِيعَةَ ، وَشَيْبَةَ
بْنِ رَبِيعَةَ ، وَأَلْوَلِيدَ بْنِ عُتْبَةَ ، وَأَبِي بْنِ خَالِفَ ، وَعَقْبَةَ بْنِ أَبِي مَعْيِطٍ » . قَالَ عَبْدُ اللَّهِ فَلَقَدْ
رَأَيْتُمْ فِي قَلِيبِ بَدْرٍ قَلَى . قَالَ أَبُو إِسْحَاقَ وَنَسِيْثُ السَّابِعَ . وَقَالَ يُوسُفُ بْنُ إِسْحَاقَ عَنْ
أَبِي إِسْحَاقِ أُمَيَّةَ بْنِ خَالِفَ . وَقَالَ شُعْبَةُ أُمَيَّةَ أَوْ أَبِيِّ . وَالصَّحِيحُ أُمَيَّةَ (۱۸)

اس روایت کے مطابق ابو جہل اور اس کے ساتھی کی سازش سے عقبہ بن ابی معیط نے آپ ﷺ پر حالت سجدہ میں اونٹ کی اوچھڑی ڈال دی تھی۔ حضرت محمد ﷺ کی دختر نیک حضرت فاطمہ علیہما السلام کو اس بات کی خبر ہوئی تو جناب فاطمہ سلام اللہ علیہما نے آکر اوچھڑی کو آپ ﷺ کے پیٹھ سے ہٹا دیا اور ان بد کھنوں پر بددعا کی یہاں تک کہ رسول اللہ ﷺ نے تمباں باراں پر لعنت کی اے اللہ تو قریش کو پکڑ لے۔ پھر آپ ﷺ نے نام لے کر بددعا کی اے اللہ ابو جہل کو پکڑ لے اور عقبہ بن ربعہ، شیبہ بن ربعہ، ولید بن ربعہ، امیہ بن خلف اور عقبہ بن ابی معیط کو پکڑ لے، ابین مسعود روایت کرتے ہیں۔ ”قال عبد الله : فو الذى أنزل الكتاب ، لقد رأيتمهم جميما يوم

توہین رسالت کی سزا قرآن و سنت کی نظر میں

بدر فی قلیب واحد۔ اس ذات کی قسم جس کے ہاتھ میں میری جان ہے میں نے دیکھا کہ جن لوگوں کے نام رسول اللہ ﷺ نے گن گن کر لیے تھے۔ سب کے سب بدر کے کنویں میں متول پڑے ہوئے تھے۔” (۱۹)

گستاخ رسول کی سزاً موت کے خالفین کی سب سے بڑی دلیل ہے کہ رسول اکرم ﷺ نے اپنے خالفین کو اپنی حیات میں سزا نہیں دی ہے۔ یقیناً رسول اکرم ﷺ نے اعلان نبوت کے بعد کسی زندگی میں کسی کو کوئی سزا نہیں دی ہے کیونکہ کسی زندگی کے حالات ایسے نہیں تھے کہ کسی کو سزا دی جاتی۔ آپ ﷺ نے مدنی زندگی میں متعدد جنگیں لڑیں لیکن کوئی ایک بھی جنگ کی زندگی میں نہیں لڑی، اس کی بنیادی وجہ یہی نظر آتی ہے کہ مکہ کے حالات سزا اور نہیں تھے کہ دشمنان دین و رسول کے خلاف کوئی عملی اقدام کیا جاتا۔ کسی زندگی میں جن افراد نے شان رسالت میں گستاخیاں کی تھیں ان میں سے بہت ساروں کو مدینہ میں اسلامی ریاست کے قیام کے بعد سزا میں دی گئیں ہیں۔ ویسے تو ان میں سے اکثر تو جنگ بدر میں مارے گئے تھے جو لوگ زندہ بچ گئے تھے ان میں سے زیادہ تر کو بعد میں سزا نے موت دی گئی ہے۔ گستاخ رسول میں ایک بڑا نام ‘امیہ بن خلف’ کا ہے۔ جیسا کہ ذکر ہوا ہے۔ یہ شخص رسول اکرم ﷺ کی ذات مبارکہ کی توہین کیا کرتا تھا اور سخت عداوت رکھتا تھا۔

”امیہ : بن خلف بن وہب بن حداقہ بن جمع کان من أشد أعداء النبي۔ (۲۰)

امیہ بن خلف رسول ﷺ کے سخت دشمنوں میں سے تھا۔“

انہ(امیہ بن خلف) یجھد فی ایداء النبی صلی اللہ علیہ وسلم (۲۱)

بے شک امیہ بن خلف ہمیشہ رسول ﷺ کو اذیت دینے کی تگ و دو میں رہتے تھے۔“

یہ شخص مکہ میں رسول ﷺ کی ذات مبارکہ کی توہین کیا کرتا تھا بعض مومنین کے مطابق راہ چلتے اگر اس کی ملاقات رسول ﷺ سے ہو جاتی تو یہ آپ ﷺ کے چہرے اقدس میں تھوکا کرتا تھا۔ یہی وجہ ہے کہ اسلامی ریاست کے قیام کے بعد یہ شخص کسی کام سے مدینہ میں آیا تھا۔ تو حضرت بلاں نے اس کو قتل کیا۔

”حَدَّثَنَا عَبْدُ الْعَزِيزِ بْنُ عَبْدِ اللَّهِ قَالَ حَدَّثَنِي يُوسُفُ بْنُ الْمَاجِشُونَ عَنْ صَالِحٍ بْنِ ابْرَاهِيمَ بْنِ عَبْدِ الرَّحْمَنِ بْنِ عَوْفٍ عَنْ أَبِيهِ عَنْ جَدِّهِ عَبْدِ الرَّحْمَنِ بْنِ عَوْفٍ - رضى الله عنه - قَالَ كَاتَبَنِي أُمِيَّةُ بْنُ خَلَفٍ كَاتَبَنِي بَأْنَ يَحْفَظُنِي فِي صَاغِيَتِي بِمَكَّةَ، وَأَخْفَقَهُ فِي صَاغِيَتِهِ بِالْمَدِينَةِ، فَلَمَّا ذَكَرْتُ الرَّحْمَنَ قَالَ لَا أَغْرِقُ الرَّحْمَنَ، كَاتَبَنِي بِاسْمِكَ الَّذِي كَانَ فِي الْجَاهِلِيَّةِ . فَكَاتَبَنِي عَنْدَ عَمْرٍ وَفَلَمَّا كَانَ فِي يَوْمٍ بَذِيرٍ خَرَجْتُ إِلَى جَبَلٍ لِأُخْرِزَهُ حِينَ نَامَ النَّاسُ فَأَبْصَرَهُ بِلَالٌ فَخَرَجَ حَتَّى وَقَفَ عَلَى مَجْلِسٍ مِنَ الْأَنْصَارِ فَقَالَ أُمِيَّةُ بْنُ خَلَفٍ ، لَا تَجُوَّثُ إِنْ نَجَا أُمِيَّةُ . فَخَرَجَ مَعَهُ فَرِيقٌ مِنَ الْأَنْصَارِ فِي آثارِنَا ، فَلَمَّا خَشِبَتْ أَنْ يَلْحِقُنَا خَلْفُهُ لَهُمْ ابْنَهُ ، لَا شَغَلُهُمْ فَقَتَلُوهُ ثُمَّ أَبْوَا حَتَّى يَتَعَوَّنَا ، وَكَانَ رَجُلًا تَقِيلًا ، فَلَمَّا أَذْرَكُوْنَا قُلْتُ لَهُ ابْرُكْ .

تو ہیں رسالت کی سزا قرآن و سنت کی نظر میں

فَبَرَكَ ، فَالْقَيْثُ عَلَيْهِ نَفْسِي لِأَمْنَعَهُ ، فَتَخَلَّوْهُ بِالسُّيُوفِ مِنْ تَحْتِي ، حَتَّىٰ قَتَلُوهُ ، وَأَصَابَ

أَحَدُهُمْ رِجْلَى بِسَيِّفِهِ ، وَكَانَ عَبْدُ الرَّحْمَنَ بْنُ عَوْفٍ يُرِبِّنَا ذَلِكَ الْأَثْرَ فِي ظَهِيرَ قَدَمِهِ (۲۲)

اس واقعہ کا شرمندی اور مخدوشی نے بیان کیا ہے۔ صاحب البدایہ والخایہ نے اس کو یوں بیان کیا ہے۔

”قال عبد الرحمن فوالله انی لا قدرہما اذ رآه بلا معا - وکان هو الذى يعذب بلا لا

بمكة على [ترك] الاسلام - فلما رآه قال رأس الكفر أمية بن خلف، لا نجوت ان نجا،

قال: قلت: أى بلا اسیرى، قال لا نجوت ان نجا، ثم قال صرخ بأعلا صوته يا أنصار الله

رأس الكفر أمية بن خلف لا نجوت ان نجا، فأحاطوا بنا حتى جعلونا في مثل المسكة

(۱) فأنما أذب عنه، قال: فأخذ رجل السيف فضرب رجل ابنه فوق، وصاح أمية صحة

ما سمعت بمثلها قط، قال: قلت: إنج بنفسك ولا نجاء [بك]، فوالله ما أغنى عنك

شيئا. قال فهبر وهو ما بأسيافهم حتى فرغوا منها. قال فكان عبد الرحمن يقول: يرحم الله

بلا لا فجعلني بأدعى وبأسيرى۔ (۲۳)

مندرجہ بالا دونوں روایتوں کا مفہوم یہ ہے کہ امیہ بن خلف حضرت عبد الرحمن بن عوف کا دوست تھا اس لئے بلا کسی خوف و خطر کے مدینہ میں آیا تھا، حضرت بلاں نے انہیں مدینہ میں پاتے ہی عبد الرحمن کی ایک نہیں مانی اور انہیں قتل کیا۔

ابولہب کا قتل بھی کچھ اسی طرح سے ہوا ہے۔ جنگ بد رسلانوں کی کامیابی کی خبر جب مدینہ میں پہنچی تو حضرت عباس بن

عبدالمطلب کے غلام حضرت ابو رافع نے خوشی کا اظہار کیا جس پر ابولہب آگ بگولہ ہوا اور ابو رافع کو زد کوب کیا تو ام افضل نے اس کے

سر پر لکڑی سے ایسا کاری ضرب کی تا ب نہ لا کر کچھ عرصہ بعد ابولہب مر گیا کاشش مورخین کی رائے ہے کہ یہ رسول اکرم ﷺ

کی بد دعا کا نتیجہ تھا کہ یہ شخص واصل جہنم ہوا۔ (۲۴)

جنگ بد کے عنوان سے رسول اللہ ﷺ کی سیرت کے تناظر میں جنگی قید یوں کی معافی اور رہائی کا ذکر بھی کثرت سے کیا جاتا ہے لیکن کبھی اس بات پر غور ہوا کہ جہاں قید یوں کو آزاد کیا گیا وہی پر کچھ قیدی ایسے بھی تھے جنہیں سزا موت بھی دی گئی۔ اس حوالے سے بہت سے مورخین نے لکھا ہے کہ

”عقبة بن أبي معيط، قتلہ عاصم بن ثابت بن أبي الأقلح بأمر رسول الله صلی الله علیہ

وسلم بالصفراء صبرا، وکان أخذ أسيرا۔ (۲۵)

جنگ بد سے واپسی میں حکم رسول ﷺ سے عاصم بن ثابت نے عقبہ بن معيط کو قتل کیا۔ عقبہ بن ابی معيط وہی شخص تھا جس نے رسول اکرم ﷺ کی گردان پر حرم کعبہ میں حالات نماز میں او جھڑی ڈالی تھی۔ اور ایک دفعہ تو اس نے رسول اکرم ﷺ کی گردان میں چادر ڈال کر کے کھینچا تھا۔

توہین رسالت کی سزا قرآن و سنت کی نظر میں

”عَنْ غُرْوَةَ بْنِ الْزُّبَيرِ قَالَ سَأَلَتُ عَبْدَ اللَّهِ بْنَ عَمْرٍو عَنْ أَشَدِّ مَا صَنَعَ الْمُشْرِكُونَ بِرَسُولِ اللَّهِ - صَلَى اللَّهُ عَلَيْهِ وَسَلَّمَ - قَالَ رَأَيْتُ عَفْعَةَ بْنَ أَبِي مُعِيطٍ جَاءَ إِلَيَّ النَّبِيِّ - صَلَى اللَّهُ عَلَيْهِ وَسَلَّمَ - وَهُوَ يُصَلِّي ، فَوَضَعَ رِذَاهَ فِي عَنْقِهِ فَحَفَّهُ بِهِ خَنْقًا شَدِيدًا۔“ (۲۶)

عروہ بن زیر سے روایت ہے۔ میں نے عبد اللہ بن عمر سے پوچھا کہ رسول خدا ﷺ کو مشرکین میں سے سب سے زیادہ کس نے زیادہ تکلیف (توہین) پہنچائی۔ (عبد اللہ بن عمر) نے کہا۔ میں نے دیکھا عقبہ بن ابی معیط رسول اکرم ﷺ کی طرف آیا جبکہ آپ ﷺ نے نماز پڑھ رہے تھے، انہوں نے آپ ﷺ کی گردان میں چادر ڈال کر شدت سے کھینچا،“

یہی وجہ ہے کہ اس کو قتل کرتے ہوئے رسول اکرم ﷺ نے فرمایا کہ ان کی گردان اڑادی جائے۔ یوں یہ شخص مکہ میں توہین رسالت میں بہت مشہور تھا۔ ”جگ بدر سے واپسی میں راستے میں ہی دوقیدی نظر بن حارث اور عقبہ بن ابی معیط کی رسول اللہ ﷺ کے حکم سے حضرت علی بن ابی طالب نے گردن مار دی،“ (۲۷) کیونکہ یہ دونوں افراد وہ تھے جو مکہ میں رسول اکرم ﷺ کی توہین کیا کرتے تھے۔ بحث کا مفہوم یہ ہے کہ اللہ تعالیٰ نے رسول اکرم ﷺ کی شان میں گستاخی کرنے والوں کو دنیا اور آخرت میں سزا کی وعید سنائی ہے۔ قرآنی حکم کے عین مطابق مدینہ میں اسلامی ریاست کے قیام کے بعد اسلام اور شارع اسلام کے مخالفین کے سرگزند کفار کو قتل کیا گیا۔ جس سے یہ بات واضح ہو جاتی ہے کہ اسلام میں توہین رسالت کی کوئی گنجائش نہیں اور ایسا کرنے والے اللہ اور رسول کے مجرم ہیں اور سزا کے متعلق ہیں جس کی انتہائی سزا موت ہے۔

فلکری اور عقلی طور پر بھی توہین رسالت کی انتہائی سزا موت بنتی ہے۔ حضرت محمد مصطفیٰ ﷺ کے آخری رسول ہیں۔ آپ ﷺ کی شریعت آخری شریعت ہے جو مکمل اور جامع ہے۔ اگر رسول اللہ ﷺ کی توہین یا تنقید کی اجازت دی جائے تو اس سے جہاں رسول اکرم ﷺ کی زندگی ممتاز عبن جامیں گی وہی پر شریعت کی روح بھی باقی نہیں رہے گی۔ یوں اسلام کی تاثیر انسان کی روحانی زندگی تک ہی محدود ہو کر رہ جائیں گی جس کا مطالبہ یورپی ممالک کے ساتھ بعض مسلمان (اپنے زعم میں) دانشور بھی کرتے ہیں۔ جبکہ اسلام ایک مکمل ضابطہ حیات کا نام ہے جو انسان کی دینی اور دینوی زندگی میں کمال کا خواہاں ہے۔ اسی لئے اللہ تعالیٰ نے عمومی طور پر تمام انبیاء کی عزت و احترام کو لازمی قرار دیا ہے وہی پر خصوصی طور پر رسول اکرم ﷺ کے احترام اور عزت کو اسلام کا بنیادی حصہ قرار دیا ہے۔ یہاں تک رسول اکرم ﷺ سے برداوں میں بھی احترام رسالت کا خیال رکھنے کا حکم دیا گیا ہے۔

”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهِ بِالْقُولِ كَجَهْرِ بَعْضِكُمْ لِيَغْضِبُ أَنْ تَجْهَرَ أَعْمَالُكُمْ وَأَنْتُمْ لَا تَشْعُرُونَ.

اے ایمان والوں! اپنی آوازیں نبی کی آواز سے بلند نہ کیا کرو اور نہ ان سے اوپری آواز میں بات کرو، جس طرح تم ایک دوسرے سے بات کرتے ہو۔ کہیں ایسا نہ ہو کہ تمہارے اعمال ضائع ہو جائیں اور تمہیں خبر بھی نہ ہو۔“ (۲۸)

توہین رسالت کی سزا قرآن و سنت کی نظر میں

اس آیت میں غور کیا جائے تو یہ بات واضح ہو جاتی ہے کہ تمام نیک کام بیشول اللہ کی عبادت اعمال میں شمار ہوتے ہیں۔ عبادت کی قبولیت کا دار و مدار اللہ تعالیٰ پر ہے۔ اب اگر رسول ﷺ کی معنوی توہین پر اللہ کی عبادت قبول نہیں ہوتی ہے تو پھر کوئی شخص رسول کی توہین کرنے کے باوجود مسلمان کیسے قرار پا سکتا ہے؟

آج کے اس پرآشوب دور میں جہاں مسلمانوں کے آپس میں تفرقہ بازی عام ہوئی ہے۔ وہی پر مسلمانوں میں وحدت اور اتحاد کا سب سے بڑا ذریعہ رسول اکرم ﷺ کی ذات مبارکہ اور قرآن مجید ہے۔ پچھلے کچھ عشروں میں بعض ناعاقبت اندر لش طاقتیں ان دونوں حقیقوں کو تنازع بنانے کی بھرپور کوششیں کر رہی ہیں۔ اگر یہ طاقتیں اپنے ان عزائم میں کامیاب ہو جاتی ہیں تو پھر مسلمانوں کے درمیان وحدت اور اتحاد کا کوئی ذریعہ باقی نہیں رہتا ہے۔ رسول اکرم ﷺ پر ایمان لانے کے ساتھ ساتھ آپ ﷺ کے احترام اور عزت کرنا تمام مسلمان بلا کسی تفریق کے واجب تصور کرتے ہیں جس سے تمام مسلمانوں میں ایک عالمگیر وحدت بھی پیدا ہو جاتی ہے اور اسی طرح تمام انبیاء کرام ان پر نماذل شدہ کتب اور صحیفون پر بھی ایمان لانا درحقیقت پوری انسانیت کو ایک لڑی میں پر دنما ہے، اس تفریق (فتنه فساد) کا سبب وہ بنتے ہیں جو ان تعلیمات کو جھلاتے یا ان کے مابین کسی قسم کی تفریق کو روکتے ہیں۔“ (۲۹)

توہین رسالت کا مرتكب شخص مرتد ہے:

اللہ رب العزت نے حضرت محمد مصطفیٰ ﷺ کو اپنا محبوب قرار دیا ہے اور انسانوں کے اعمال کی قبولیت رسالت آخر الزماں ﷺ کی اطاعت و محبت سے مشروط قرار دیا ہے۔ لہذا کسی بھی مسلمان کو رسول اکرم ﷺ سے کسی بھی شکل میں نفرت کا اظہا کرنے کا حق حاصل نہیں ہے۔ امت مسلمہ کا اس بات پر اتفاق ہے کہ شان رسالت میں عمدًا توہین کرنے والا انسان کافر اور مرتد ہے۔ کسی شخص کا مرتد ہونے کی کم از کم حد کیا ہونی چاہیے؟ اکثر فقهاء و مجتہدین اس بات پر متفق ہیں کہ اگر کوئی شخص رسول اکرم ﷺ کی شان کے خلاف اپنی زبان سے جان بوجھ کرتا ہوئی آمیز لفظ نکالتا ہے تو یہی لفظ یا جملہ اس کے مرتد ہونے کے لئے کافی ہے۔ یہاں تک عمدًا ضروریات دین میں سے کسی ایک کا انکار کرے یعنی اگر کوئی شراب نوشی کرے اور یہ نظریہ بھی قائم کرے کہ شراب حلال ہے تو اس نے حرام الہی کو حلال کیا الہذا وہ شخص مرتد ہے۔ مرتد و طرخ کے ہوتے ہیں۔ ”المرتد علی ضربین: مرتد عن فطرة الاسلام، فهذا يجب قتلہ و تبین أمرأته في الحال و عليها عدة المتصوفى عنها زوجها. والآخر: من كان اسلم عن كفر ثم ارتد وقد دخل بزوجته فان الفسخ يقف على انقضائه العدة، فان رجع في العدة الى الاسلام فهما على النكاح، وان لم يرجع حتى انقضت العدة وقع الفسخ بالارتداد. وبه قال الشافعى: الا أنه لم يقسم المرتد. وقال أبو حنيفة: يقع الفسخ في الحال، ولا يقف على انقضائه العدة، ولم يفصل أيضا. دلينا: اجماع الفرقه وأخبارهم۔ (۳۰) مرتد کی دو تسمیں ہیں۔ ایک مرتد وہ ہوتا ہے جس کے والدین میں سے دونوں یا ایک غیر مسلم ہو اور اس شخص نے اسلام قبول کیا پھر دائرے اسلام سے خارج ہوا تو وہ مرتد ملی کہلاتا ہے، اکثر مجتہدین اس مرتد کی انتہائی سزا ”موت“ قرار نہیں دیتے ہیں البتہ وہ مرتد

توہین رسالت کی سزا قرآن و سنت کی نظر میں

جس کے والدین میں سے دونوں یا ایک مسلمان ہوں اور وہ مرد ہو جائے تو اسے مرد فطری کا نام دیا جاتا ہے۔ تمام مسلمانوں کے فقہاء کے نزدیک بالاجماع کوئی شخص چار شرائط بالغ مرد، عاقل، ارادتا اور اختیار کے ساتھ مرد ادا کرے تو وہ مستوجب قتل ہے۔ اگر مرد فطری عورت ہو تو اسے قتل کیا جائے یا نہیں اس پر فقہاء کے درمیان اختلاف ہے۔ المرأة اذا ارتدت لا تقتل، بل تحبس وتجبر على الاسلام حتى ترجع، او تموت في الحبس. و به قال أبو حنيفة وأصحابه، وقالوا: ان لحقت بدار الحرب سبت واسترقت. وروى عن علي عليه السلام: انها تسترق. و به قال قتادة. وقال الشافعى: اذا ارتدت المرأة قتلت، مثل الرجل ان لم يرجع. (۳۱) عورت اگر مرد ہو جائے تو اسے قتل نہیں کیا جائے گا بلکہ اسے جس (قید) میں رکھا جائے یہاں تک وہ اسلام کی طرف دوبارہ پہنچ پر مجبور ہو جائے یا حالت جس میں مر جائے۔ ابو حنيفة اور اس کے ساتھیوں کا بھی یہی خیال ہے ان کا کہنا ہے کہ اگر دورن جنگ ملے تو اس سے بخوبی کیا جائے۔ حضرت علی علیہ السلام سے روایت ہے کہ ان کے ساتھی کیا جائے۔ قاتاہ کا بھی یہی خیال ہے۔ جبکہ شافعی کا کہنا ہے کہ اگر عورت مرد ہو جائے اور وہ دوبارہ اسلام کی طرف آنے کے لئے تیار نہ ہو تو اسے بھی مرد کی طرح قتل کیا جائے۔

بہر حال تمام اسلامی مکاتب فکر کے فقہاء کے نزدیک اگر کوئی بالغ عاقل مسلمان مردار ادا تا توہین رسالت یا کسی اور وجہ سے مرد ہو جاتا ہے تو وہ واجب القتل ہے۔ البتہ بعض فقہاء اس کو توبہ اور استغفار کا موقع دینے کے حق میں یہی جبکہ بعض فقہاء ایسے شخص کی توبہ و استغفار سے اس پر حد شرعی جاری ہونے میں رکاوٹ تسلیم نہیں کرتے ہیں۔ حضرت روح اللہ خمینی کا مسلمان رشدی کے خلاف واجب القتل کا فتویٰ صادر کرنے کی بنیادی وجہ یہی نظر آتی ہے کہ مسلمان رشدی مرد فطری کا مصدق ابن گیا ہے اور یہ اب بھی اپنے ارمداد پر قائم ہے۔ مقصود کلام یہ ہے کہ اگر کوئی مسلمان فردو رسول اکرم ﷺ کی شان میں سوچے سمجھے منصوبے کے تحت گستاخی کرتا ہے تو وہ مرد ہے اور تمام مکاتب اسلام کے اکثر فقہاء کے نزدیک مرد واجب القتل قرار پاتا ہے۔

رسول رحمت للعالمین اور گستاخ رسول کا قتل:

توہین رسالت کے مرتبہ کو سزاۓ موت دینے کے مخالفین کا ایک بنیادی اعتراض یہ ہوتا ہے کہ اللہ کے رسول رحمت العالمین میں الہذا اپنے کسی ذاتی دشمن کو کبھی بھی قتل کا حکم نہیں دے سکتے ہیں۔ یقیناً رسول اکرم ﷺ کو اللہ تعالیٰ نے رحمت العالمین بنا کر بھیجا ہے۔ آپ ﷺ نے ہمیشہ غور و رزرے کا اعلان کیا ہے۔ یہاں تک کہ فتح مکہ میں ”لا تشرب عليکم اليوم“ کہہ کر اہل مکہ کے لئے ایک عمومی معانی کا اعلامیہ جاری کیا۔ فتح مکہ میں جہاں پر ایک عمومی معانی کا اعلان ہوا تو ہی پر چند مخصوص افراد کے بارے میں آپ ﷺ نے فرمایا کہ اگر یہ لوگ خانہ کعبہ کے خلاف کو پکڑ کر کے توبہ کریں تو ان کی توبہ قبول نہیں ہوگی۔ بعد میں اس میں سے کچھ کو قتل بھی کیا گیا جس میں دخواتین بھی شامل تھی جنہیں سزاۓ موت دی گئی ہیں مورخین کے نزدیک قتل ہونے والی خواتین رسول اکرم ﷺ اور مسلمانوں کے خلاف ہجوانہ کلام کہا کرتی تھی۔ جنگ احمد میں دشمنوں کے ہاتھوں زخمی سے چور چور ہونے کے باوجود آپ ﷺ نے دعا کی ”اللهم اهد قومی فانهم لا يعلمون۔ اے اللہ میری قوم کو بخش دے وہ نہیں جانتی۔“ (۳۲) وہی پر جنگ احمد سے ”مدینہ

توہین رسالت کی سزا قرآن و سنت کی نظر میں

واپسی میں ابو عزّہ جُمھی، آپ ﷺ کی گرفت میں آگیا۔ یہی شخص ہے جسے بدر میں گرفتار کئے جانے کے بعد اس کے فقر (غربت) اور لڑکوں کی کثرت کے سبب اس شرط پر چھوڑ دیا گیا تھا کہ وہ رسول ﷺ کے خلاف کسی سے تعاقون نہیں کرے گا لیکن اس نے وعدہ خلافی اور عہد شکنی کی اور اپنے اشعار کے ذریعہ نبی ﷺ اور صحابہ کرام کے خلاف لوگوں کے جذبات کو برائیختہ کیا۔ پھر مسلمانوں سے لٹانے کے لئے خود بھی جنگ احمد میں آیا۔ جب یہ گرفتار کر کے رسول ﷺ کی خدمت میں لا یا گیا تو کہنے لگا: محمد ﷺ! میری لغزش سے درگزر کر دو۔ مجھ پر احسان کر دو اور میری بھیوں کی خاطر مجھے چھوڑ دو۔ میں عہد کرتا ہوں کہ اب دوبارہ ایسی حرکت نہیں کروں گا۔ نبی ﷺ نے فرمایا: اب نہیں ہو سکتا ہے کہم مکہ کاراپنے رخسار پر ہاتھ پھیردا و کہو کہ میں نے محمد ﷺ کو دو مرتبہ دھوکہ دیا۔ مومن ایک سوراخ سے دو مرتبہ نہیں ڈساجا سکتا۔ اس کے بعد حضرت زیر یا حضرت عاصم بن ثابت کو حکم دیا اور انہوں نے اس کی گردن مار دی۔^(۳۳) اسی طرح جنگ بدر سے واپسی میں جہاں دس مسلمان بچوں کو تعلیم دینے کی شرط کے ساتھ قیدیوں کو معاف کرنے کا حکم صادر فرمایا تو ہی پر چند قیدیوں کو قتل کرنے کا حکم بھی صادر فرمایا۔ اس میں کوئی شک و شبہ کی گنجائش نہیں ہے حضرت محمد ﷺ کو اللہ تعالیٰ نے عالیین کے لئے رحمت بنا کر بھیجا ہے۔ لیکن اس کا مطلب ہرگز یہ نہیں ہے کہ ہر آدمی آپ ﷺ کی ذات مبارکہ کی توہین کرے۔ جن لوگوں نے ذاتیات سے اوپر ہو کر مخالفت کی اور ایک طرح سے حزب مخالف کا کردار ادا کیا، رسول اللہ نے دعاظ، نصیحت اور تبلیغ دین سے راہ راست میں لانے کی کوشش کی، ان کے خلاف کوئی مہم جوئی نہیں کی ہے اور نہ ہی انہیں قتل کرنے کا حکم دیا ہے اور جنہوں نے اسلام دشمنی میں رسول ﷺ کی ذاتی زندگی پر حملہ کئے اور آپ ﷺ کی توہین کے مرتبہ ہوئے قرآن و سنت کے تناظر میں یقیناً وہ واجب القتل ہیں۔ بدقتی سے رحمت للعالیین کے مفہوم کو غلط بیان کیا جاتا ہے۔ ایسا تاثر دیا جاتا ہے کہ اللہ کے رسول ﷺ ہر طرح کے مجرم بیہاں تک کشیریت اور صاحب شریعت کی تذلیل کرنے والے کو بھی معاف کردیتے تھے۔ جبکہ ایسا ہرگز نہیں تھا۔ اس بات کو آپ ﷺ نے اپنی ایک حدیث میں بھی واضح فرمایا ہے۔

”انی لم أبعث أعدب بعذاب الله انما بعثت بضرب الرقاب وشد الوثاق۔^(۳۴)

میں اللہ کے عذاب کے ساتھ لوگوں کو عذاب دینے کے لئے رسول بنا کر نہیں بھیجا گیا ہوں لیکن میں بے حرمتوں، باغیوں (کافروں) کی گردنیں قلم کرنے کے لئے بھیجا گیا ہوں۔“

الغرض اللہ تعالیٰ نے جہاں ایک طرف آپ ﷺ کو رحمت للعالیین بنا کر بھیجا ہے وہی پر آپ ﷺ کو ”أَشْدَاءُ عَلَى الْكُفَّارِ“^(۳۵) کا مصدقہ بھی قردار دیا ہے۔ کسی تحریک کی مخالفت کرنا اور ہے اور کسی کی ذات کی توہین کرنا دوسرا مسئلہ ہے۔ یہی وجہ ہے کہ جن لوگوں نے اسلام کی مخالفت کی، اللہ کے رسول ﷺ نے ان سب کے قتل کا حکم نہیں دی بلکہ ان لوگوں کو چن چن کر قتل کرنے کا حکم دیا جنہوں نے آپ ﷺ کی ذات مبارکہ کی توہین کی تھی یا وہ کافر قتل ہوئے جنہوں نے ہٹ دھری سے کام لیتے ہوئے اسلام کے خلاف مجاز جنگ جھایا۔ یہی وجہ نظر آتی ہے کہ ”ابوالحسن ری نامی ایک کافر کے بارے میں آپ ﷺ نے حکم دیا کہ انہیں جنگ میں پاؤں تو قتل نہ کرنا کیونکہ مکہ میں یہ شخص ہمیشہ میری توہین کرنے سے اپنے ہاتھ کھینچتے تھے، اور یہ ان لوگوں میں سے ہے جنہوں نے بنی مطلب کے بائیکاٹ کا صحیح چاک کر دیا تھا۔^(۳۶)

توہین رسالت کی سرا اور آن و سنت کی نظر میں

توہین رسالت پر سزا موت کی مخالفت میں ایک دلیل یہ ہے کہ رسول اللہ کے حکم سے دوران جنگ کفار کا قتل ہوا ہے۔ حالات امن میں رسول اللہ ﷺ کی کوئی کا حکم نہیں دیا ہے۔ ایسا نہیں ہے بلکہ حالت امن میں مدینہ کا مشہور یہودی، کعب بن اشرف، کا قتل آپ ﷺ کی اجازت سے ہوا۔ کعب بن اشرف ایک مالدار شخص ہونے کے ساتھ ساتھ مشہور شاعر تھا۔ اس نے ان دونوں خصوصیات کو مسلمانوں کے خلاف استعمال کیا۔ ایک طرف رسول اللہ اور آپ ﷺ کے مانے والوں کے خلاف بجوان شاعری کرتا تھا جس میں نہایت نازیبا الفاظ کا استعمال کرتے ہوئے رسول اللہ ﷺ اور مسلمانوں کی توہین کیا کرتا تھا تو دوسری طرف دولت کے مل بوتے پر مسلمان کی عصمت کو خریدنے کی کوشش کرتا تھا۔ اسی لئے مسلمانوں نے رسول اللہ ﷺ کی اجازت سے خیریہ منصوبہ بندی کے تحت اس شخص کو قتل کیا گیا۔ ابن ہشام نے لکھا ہے کہ رسول اکرم ﷺ نے اس شخص کو قتل کرنے کی اجازت دیتے ہوئے فرمایا تھا کہ کون ہے جو کعب بن اشرف کا کام تمام کرے کیونکہ اس نے اللہ اور اس کے رسول ﷺ کو اذیت دی ہے۔ (۳۷) کعب بن اشرف کے قتل کے واقعہ سے یہ بات عیاں ہو جاتی ہے کہ رسول اکرم ﷺ کی شان میں اگر کوئی شخص ذاتی طور پر عمدًاً گستاخی کا مرتكب کرتا ہے تو وہ واجب القتل ہے، چاہیے اس کا تعلق کسی بھی مذہب اور فرقہ سے کیوں نہ ہو اور اگر کوئی جماعت یا فرقہ اجتماعی طور پر ایسی حرکتوں میں اتر آئے تو پھر اس گروہ اور فرقہ کے سر غنہ کو اس گستاخی کا سزاوار شہریا جائے گا۔ البتہ یہ سب کچھ اس وقت ممکن ہے کہ یہ فرد یا افراد مسلمان حکومت کی گرفت میں ہو اور اگر مسلمانوں کے گرفت میں نہ ہو تو پھر مسلمانوں کی اجتماعی ذمہ داری ہے کہ بین الاقوامی قوانین کے تحت اس گستاخانہ ردویوں کے خلاف احتجاج کریں۔

خلاصہ کلام یہ ہے کہ اللہ تعالیٰ نے رسول اکرم ﷺ کی مخالفت اور توہین کرنے والوں میں ان بعض افراد کو عین کر کے مورد لعنت قرار دیا، وہی اجتماعی طور پر انہیں دنیا اور آخرت کے دردناک عذاب کی وعید شایا ہے۔ جیسا کہ ارشاد ہوتا ہے۔

”وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ۔“ (۳۸)

وہ لوگ جو رسول خدا کو اذیت و تکلیف پہنچاتے ہیں ان کے لیے دردناک عذاب ہے۔
اسی طرح سورہ النسائم ارشاد ہوا۔

”وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَبْعَثُ غَيْرَ سَبِيلِ الْمُؤْمِنِينَ نُوَلِّهِ مَا تَوَلََّ وَنُضْلِلُهُ جَهَنَّمَ وَسَاءَتْ مَصِيرًا“ (۳۹)

اور جو راست کے ظاہر ہونے کے بعد رسول سے سرکشی کرے اور وہ مؤمنین کے طریقہ کے سوا کسی اور راہ پر چلے تو جدھروہ پھر گیا ہے، ہم بھی ادھر ہی پھیرد یں گے اور آخر سے جنم میں جھوک دیں گے اور وہ تو بہت بُر اٹھکانا ہے۔“
یقیناً رسول کی دشمنی سے مراد حکم رسول، ذات رسول اور شان رسول کی مخالفت کرنے کا نام ہے۔

خلاصہ کلام یہ ہے کہ شامی رسول ﷺ کی انتہائی سزا نے موت ہونے پر قرآن و سند سے نص صریح موجود ہے۔ اور امت اسلامیہ کے تمام ممالک کے فقهاء میں بھی تقریباً اجماع ہے کہ توہین رسالت کرنے والے کی آخری سزا ”سزا نے موت“ ہے۔ علاوہ ازیں اگر شامی رسول مسلمان ہو تو مرتد کے ضررے میں بھی واجب القتل ہے۔

گستاخی کا معیار و مقدار اور سزا کی شرائط:

ہماری نظر میں اس مسئلہ کے دو بنیادیں ہیں، ایک گستاخی کا ثبوت، دوسرا تمام شرائط کے مکمل ہونے پر اس پر عمل داری۔

جبیسا کہ ذکر ہوا کہ مسلمانوں میں توہین رسالت کے مجرم کی انہائی سزا موت ہونے پر اتفاق و اجماع پایا جاتا ہے۔ البتہ مجرم کا جرم کی معیار و مقدار کے عنوان سے سزا کا تعین میں اختلاف پایا جاتا ہے۔ اکثر علماء و فقہاء شامِ رسول کی سزا قتل ہی سمجھتے ہیں۔ لیکن قرآن مجید کی آیات میں مختلف سزا کیمیں بیان و ہوئی ہیں۔ جس میں قتل، عمر قید، جسمانی سزا (جسمانی ریمانڈ)، ہاتھ پاؤں کاٹ دینا، سولی پر لکھا دینا، شامل ہیں۔ یہی وجہ ہے کہ سنہ 1986ء میں پاس ہونے والے بل میں شامِ رسول کے لئے دو سزا کیمیں متعین ہوئی تھی۔ ”جو کوئی عمدہ ازبانی یا تحریری طور پر یا طعنہ زنی یا بہتان تراشی بالواسطہ یا بلا واسطہ، اشارتاً یا کناً یا نام محتاط مذکور کی توہین یا تنقیص یا بے حرمتی کرے، وہ سزا موت یا سزا موت یا عمر قید کا مستوجب ہو گا اور اسے سزا موت جسمانی بھی دی جائے گی۔“ (۲۰) چونکہ اکثر علماء کی ان آیات کے بارے میں تفہیم یہ ہے کہ شامِ رسول محتاط مذکور کی سزا بطور حد قرآن میں بیان ہوئی ہے اور وہ صرف سزا موت ہے۔ اس لئے شامِ رسول کے لئے کوئی دوسرا سزا کا سوال ہی پیدا نہیں ہوتا ہے۔ یہی وجہ ہے کہ 1991ء میں عمر قید کی شرط کو اس قانون سے ہٹایا گیا موجودہ قانون کے مطابق توہین رسالت کے لئے صرف سزا موت کی سزا موجود ہے۔ علماء کو ایک بار پھر اس بات کا تعین کرنا لازمی ہے کہ جرم کی معیار و مقدار کے مطابق سزا کا تعین کیا جائے جس میں شامِ رسول محتاط مذکور کی انہائی سزا ”سزا موت“ ہی ہونا چاہیے۔ اسی طرح کسی کو اس سزا کو معاف کرنے یا کم کرنے کا اختیار حاصل نہیں ہونا چاہیے کیونکہ قرآن مجید میں اس کی صراحة موجود ہے۔

گستاخ رسول کے مصادق کے لئے مسلمان یا اسلامی ملک کا باشندہ ہونا لازمی نہیں بلکہ ہر وہ انسان جو مسلمان ہو یا نہیں چاہیے اسلامی مملکت کا باشندہ ہو یا غیر اسلامی ملک کا رہنے والا ہو ہر حال میں گستاخی کے مرتبہ ہونے پر توہین رسالت کی سزا کا متحقق قرار پائے گا۔ تمام شرائط کے ساتھ گستاخ رسول کے ثبوت حاصل ہو جائے تو گستاخ رسول مستوجب قتل قرار پاتا ہے۔ البتہ کسی شخص کا کسی دوسرے شخص یا گروہ کے بارے میں گستاخ رسول ہونے کا الزام لگانے سے گستاخی رسالت ثابت ہونا مشکل ہے۔ جب تک مطلوبہ شواہد موجود نہ ہو (فقہاء و علماء کی آراء کے مطابق شواہد کی کیست اور معیار کا تعین ہونا چاہیے) اسی طرح کسی شخص یا گروہ کو اپنی ذات آپ کسی گستاخ رسول کو سزا دینے کا اختیار حاصل نہیں ہے چاہے اس شخص اور گروہ کو مجرم کا گستاخ رسول ہونے میں یقین حاصل ہو۔ بعض علماء گستاخ رسالت کا خون ہر مسلمان کے لئے مباح تصور کرتے ہیں، اس سلسلے میں سیرت طیبہ سے جتنے بھی واقعات پیش کئے جاتے ہیں اگر ان واقعات پر غور کیا جائے تو واضح ہوتا ہے کہ شامِ رسول کا قتل کرنے کے لئے رسول اکرم محتاط مذکور سے پہنچی اجازت حاصل کی جاتی تھی۔ کعب بن اشرف کا قتل ہو یا انحل کا قتل ہو کسی بھی گستاخ رسول کو قتل کرنے سے پہلے اللہ کے رسول قول یا تقریرے سے اس کی اجازت مرحمت فرماتے تھے۔ لہذا آج بھی کسی کو ذاتی طور پر یعنی حاصل نہیں ہے کہ وہ شامِ رسول کو قانون سے ہٹ کر قتل کرے یعنی صرف ریاست کو حاصل ہے۔ البتہ ریاست ایسا کرنے سے بازاً جائے یا قانون خلاف شرع ہو ہو تو پھر کیا کیا جائے۔ اس سلسلے

میں بھی علماء میں دورائے پائے جاتے ہیں، بعض علماء کا کہنا ہے کہ جس شخص کو شام رسول کے باے میں یقینی علم ہو تو وہ شام رسول کی زندگی سلب کر سکتا ہے لیکن اکثر علماء کی رائے ہے کہ اس صورت میں فقهاء و مجتهدین سے رجوع کیا جائے اور ان کی ہدایات کے مطابق عمل کیا جائے۔ البتہ جن ممالک میں قرآن کی روح کے مطابق قوانین موجود ہوں تو پھر قوانین حدد و تعزیرات کی اجر اکا حق کسی گروہ یا پارٹی کو حاصل نہیں بلکہ حکومت کو یہ اختیار حاصل ہے، شیعہ نقطہ نظر سے یہ حق بھی ہر طرح کی حکومت کو حاصل نہیں بلکہ ایک ایسی اسلامی حکومت کو حاصل ہے جس کی نمائندگی رسول، امام یا نائب امام کرتا ہو ورنہ صحیح اور حقیقی اسلامی حد کا اجراء نہیں ہو گا بلکہ قوانین سلطنت کے مطابق سزا دی جائے گی۔ اس کا مطلب ہرگز نہیں کہ اگر کسی ملک کے قوانین میں تو ہیں رسالت کی سزا "سزاۓ موت" ہے تو اس کو ختم کر دیا جائے بلکہ اس کو حد شرعی کے طور پر نہیں بلکہ قوانین سلطنت کے طور پر سمجھا جائے گا۔ اگر ۱۹۷۳ء کے آئین میں شان رسالت میں گستاخ کی سزا "سزاۓ موت" ہے تو کسی بھی صورت میں اس کو ختم کرنے کی حمایت کوئی مسلمان نہیں کر سکتا ہے۔ تمام مسلمان متفق ہیں کہ اللہ تعالیٰ کے آخری نبی کی محبت اور اطاعت واجب ہے اور آپ ﷺ کی توہین کرنا جرم عظیم ہے۔

بحث کا سیر حاصل یہ ہے کہ

جو کوئی بھی رسول خدا ﷺ کی شان میں گستاخی کرے وہ مفسد فی الارض اور مردہ ہے اس ضمن میں سزاۓ موت کا مستحق ہونے میں امت میں اختلاف موجود نہیں ہے، لیکن قرآنی آیات کے مطابق شان رسالت کی توہین فی ذات ایک جرم ہے۔ اور قرآن نے اس جرم کو بھی حد کو طور پر بیان کیا ہے۔ سورہ الاحزاب اور التوبہ کی آیات میں لفظ "آذًا" استعمال ہوا ہے جس کا مطلب رسول اکرم ﷺ کو جسمانی تکلیف دینا، زبانی گالی گلوچ دینا، تہست تراشی یا ناز بیان الفاظ سے بدسلوکی کرنا الغرض کسی بھی شکل میں رسول ﷺ کی توہین کرنے کا نام ہے۔ اللہ تعالیٰ نے کسی کو بھی یہ حق نہیں دیا ہے کہ وہ رسول ﷺ کے بارے میں ایسا اقدام کرے جو آپ ﷺ کے شایان شان نہ ہو۔ جیسا کہ ارشاد ہوتا ہے۔

"وَمَا كَانَ لِكُمْ أَنْ تُؤْذُوا رَسُولَ اللَّهِ(۲۱)

کسی کو بھی اجازت نہیں کو وہ رسول ﷺ کو نگہ کرے (گالی دے)۔"

لہذا قرآن ہمیں بتاتا ہے کہ رسول ﷺ کی شان میں توہین کرنیوالے شام رسول کی انتہائی سزا "سزاۓ موت" ہے۔ رسول اکرم ﷺ نے اپنی حیات طیبہ میں شام رسول کو سزاۓ موت کا حکم صادر فرمائے ہیں۔ نیز مسلمانوں کے تمام فرقوں کے فقهاء تقریباً متفق ہیں کہ توہین رسالت کی انتہائی سزاۓ موت ہے۔ البتہ توبہ اور رجوع اللہ کا موقع مانا چاہئے یا نہیں اس پر علماء میں اختلاف ہے، البتہ اس حد تک اس میں بھی اتفاق پایا جاتا ہے کہ اگر مسلمان، مرد، بالغ ہو کر اختیار وہ ارادہ سے ایسا کیا تو اسے ہر حال میں قتل کیا جائے گا لیکن مسلمان عورت، یا کافر مرد و عورت توہین رسالت کرے تو اسے تین دن کا مهلت دینا چاہئے تاکہ وہ اس سے بازگشت کرے اور مهلت کے باوجود وہ اپنے جرم پر مصروف ہے تو اسے بھی سزا دیا جائے۔

حوالہ جات

- (١) سورہ تبت، آیت ۱ تا ۵
- (٢) البخاری، أبو عبد الله محمد بن اسماعیل، الجامع المسند الصحيح المختصر من أمور رسول الله صلى الله عليه وسلم وسننه وأيامه، ج ۱۲، ص ۳۹۷، حدیث: ۲۷۹، المحقق: محمد زهیر بن ناصر الناصر، الناشر: دار طوق الجاه، الطبعة: الأولى ۵۲۲۳، عدد الأجزاء: ۹
- (٣) أبو الفداء اسماعیل بن عمر بن كثير القرشی الدمشقی (۴۰۰-۷۷۴ھ)، تفسیر القرآن العظیم، ج ۸، ص ۵۱۲، المحقق: سامی بن محمد سلامہ، الناشر: دار طیبة للنشر والتوزیع، الطبعة: الثانية ۹۹۹، عدد الأجزاء: ۸، مصدر الكتاب: موقع مجمع الملك فهد لطباعة المصحف الشريف
- (٤) ابن عباس رضی الله عنہما (ینسب الیہ)، تنویر المقباس من تفسیر ابن عباس، ج ۲، ص ۱۵۲، مصدر هالكتاب: موقع التفاسیر، <http://www.altafsir.com>، الكتاب مرقم آیا غیر موافق للمطبوع
- (٥) ابن ابی الحدید معتزی، ایوب حامد عز الدین بن بہۃ اللہ بن محمد بن ابی الحدید المدائی، شرح فتح الbagatة، ج ۱، ص ۳۱۳، دار النشر: دار الکتب العلمیة - بیروت / لبنان - ۱۹۹۸ھ - ۱۴۱۸م، تحقیق: محمد عبدالکریم الغمراوى، عدد الأجزاء: ۲۰
- (٦) شیخ الطائفہ ابی جعفر محمد بن الحسن الطوسی، التبیان فی تفسیر القرآن، ج ۷، ص ۲۷۸، تحقیق وتصحیح: احمد حبیب قصیر العاملی، عدد الأجزاء: ۱۰، اجزاء، سی ڈی المکبة الشاملة
- (٧) صفو الرحمن مبارکپوری، الرجیح الخنّوم، ص ۱۲۵، المکتبة السلفیة، شش محل روڑ، لاہور، جمادی الثانی ۱۴۳۱ھ ببطابق ۱۹۹۶ء،
- (٨) سورہ العلق، آیت ۱۳ تا ۱۸
- (٩) الطباطبائی، علامہ محمد حسین، تفسیر المیزان، ج ۲۰، ص ۲۱۲، <http://www.altafsir.com>، الكتاب مرقم آیا غیر موافق للمطبوع
- (١٠) سورہ القلم، آیت ۱۱، ۱۲، ۱۳
- (١١) ابو القاسم محمود بن عمرو بن احمد، الزمخشیری جار الله، الکشاف، ج ۱، ص ۱۸، مصدر الكتاب: موقع التفاسیر، <http://www.altafsir.com>، الكتاب مرقم آیا غیر موافق للمطبوع
- (١٢) سورہ الحجر، آیت ۹۵
- (١٣) ---، الکشاف، ج ۳، ص ۳۸۸، المؤلف
- (١٤) سورہ انفال، آیت ۱۲، ۱۳
- (١٥) سورہ توبہ، آیت ۲۱
- (١٦) محمد سعیل قریشی، ناموس رسول اور قانون توہین رسالت، ص ۹۵، الفیصل ناشران، جنوری ۲۰۱۰ء، اردو بازار لاہور
- (١٧) سورہ الانفال، آیت ۱۳

- توبیں رسالت کی سزا قرآن و سنت کی نظر میں
- (۱۸) ----، صحیح البخاری، باب الدعا علی المشرکین بالحریمة، ج ۱۰، ص ۳۲۳، حدیث: ۲۹۳۳.
- (۱۹) ----، البخاری، کتاب الوضوء، باب اذقی علی المصلی
- (۲۰) السيد هاشم البحراني، حلية الأبرار، ج ۱، ص ۱۲۱، سی ذی المکتبة الشاملة
- (۲۱) تفسیر غرائب القرآن و رغائب الفرقان، ج ۱، ص ۲۹۶، سی ذی مکتبة الشاملة
- (۲۲) ----، صحيح البخاری، ج ۸، ص ۳۵۰، والرجیق الختم، ص ۳۰۸.
- (۲۳) ابن کثیر، امام اعلیٰ بن عمر بن کثیر القرشی ابوالقداء، البدایہ والنہایہ، ج ۳، ص ۳۵۰، الناشر: مکتبۃ المعارف - بیروت، مصدر الکتاب: موقع یصوب، ترجمہ الکتاب موافق للمطبوع
- (۲۴) شیرازی، آیت اللہ ناصر مکارم، تفسیر نمون، ج ۱۵، ص ۵۲۸، ترجمہ سید صدر حسین بھنی، مصباح القرآن ثرست لاہور، ربیع الثانی ۱۴۲۷ھ
- (۲۵) انساب الأشراف، انساب الأشراف، عدد الأجزاء: ۱۳، ص ۱۲۹، مصدر الكتاب: موقع الوراق،
- الکتاب مرقم آlia غير موافق للمطبوع <http://www.alwarraq.com>
- (۲۶) ----، صحیح البخاری، باب حدیث الحمدی، ج ۱۲، ص ۳۳۸.
- (۲۷) ----، الرجیق الختم، ص ۳۱۱.
- (۲۸) سورہ حجرات، آیات ۲، ۳.
- (۲۹) الفقافة الاسلامیہ، ص ۲۱، سنة النشر ۲۰۱۰م، مرکز الشیخ زاید الاسلامی ، جامعۃ کراتشی
- (۳۰) الشیخ الطوسي ، الخلاف، ص ۷۱، ج ۲، سی ذی المکتبة الشاملة
- (۳۱) ----، الخلاف، ص ۳۱۹، ج ۵،
- (۳۲) الغزالی، محمد بن محمد أبو حامد، احیاء علوم الدین، ص ۲۹۱- دار المعرفۃ - بیروت، عدد الاجزاء: ۳- صحیح مسلم، باب غزوہ ۱۰۸- ۱۰۸.
- (۳۳) ----، الرجیق الختم، ص ۳۸۸، ۳۸۹.
- (۳۴) علاء الدین علی بن حسام الدین الہنڈی البربان فوری (المتوفی: ۹۶۵ھ)، کنز العمال فی سنن الـ قوای و الـ فعال، الناشر: مؤسسة الرسالة، الطبعة الخامسة ۱۴۲۰ھ- ۱۹۸۱م، مصدر الکتاب: موقع مکتبۃ المدینۃ الرقیۃ، <http://www.raqamiya.org>، ترجمہ الکتاب موافق للمطبوع
- (۳۵) سورہ الفتح، آیت ۲۹
- (۳۶) ----، الرجیق الختم، ص ۳۰۳.
- (۳۷) ----، حکایہ ابن بشام، ج ۲، تا ۵۱- ۵۷، صحیح بخاری ج ۱، ص ۳۲۵- ۳۲۳، ج ۲، ص ۷۷۵- ۷۷۲.
- (۳۸) سورہ توبہ، آیت ۲۱
- (۳۹) سورہ النساء، آیت ۱۱۵
- (۴۰) ----، ناموس رسالت اور قانون توبیں رسالت، ص ۳۳۲.
- (۴۱) سورہ الاحزان، آیت.